



# GMOA

ESTABLISHED IN  
1926  
TU No. 291

THE GOVERNMENT MEDICAL OFFICERS' ASSOCIATION

No.275/75, Professional Centre, Prof. Stanley Wijesundara Mawatha, Colombo 07

Tel : 2580886 / 2055415 / 0718552552  
Fax : 4518668 / 2503586  
Web : www.gmoa.lk  
Email : info@gmoa.lk  
office@gmoa.lk

17.05.2016

### මාධ්‍යය නිවේදනය

හදිසි මධ්‍යම කාරක සභා රැස්වීමක් අද දින (17.05.2016) දහවල් 12.00ට අප සංගමයේ ප්‍රධාන කාර්යාලයේදී පැවැත්වූ අතර පහත කරුණු සාකච්චාවට භාජනය විය.

### 01. පශ්චාත් සිමාවාසික වෛද්‍යවරුන්ගේ පත්වීම් සඳහා වූ පුරප්පාඩු ලැයිස්තුව අත්තනෝමතික ලෙස වෙනස් කිරීම

මේ පිළිබඳව පහත කරුණු සාකච්චාවට භාජනය විය. රෝහල් ප්‍රධානීන්, රජයේ වෛද්‍ය නිලධාරීන්ගේ සංගමයේ ශාඛා සමිති ඇතුළු සියලු පාර්ශව සම්බන්ධව කරගනිමින් විධිමත් සම්මුතියකින් මෙතෙක් මෙම ලැයිස්තු සකස් කරන ලදී. ඒ නිසා දුෂ්කර ප්‍රදේශ වල සේවා අඩුණ්ඩව පවත්වාගෙන යාම හා නවක වෛද්‍යවරුන්ගේ හා ඔවුන්ගේ දෙමව්පියන්ගේ දුක් ගැනවිලි සමනය කිරීම යන දෙඅංශයේ තුල්‍යයක් පවත්වාගෙන යන ලදී.

එහෙත් මෙවර මෙම ලැයිස්තුව අධ්‍යක්ෂ/වෛද්‍ය සේවා විසින් සෞඛ්‍ය අමාත්‍යවරයාගේ මහජන සම්බන්ධතා නිලධාරියෙකුගේ උවමනාව මත වෙනස් කර ඇති බවට තොරතුරු ලැබී ඇත. මෙම නිලධාරීන් දෙදෙනා නිතාමතාම වෛද්‍යවරුන් තුළ නොසන්සුන්තාවයක් ඇති කිරීමේ අරමුණින් මෙම ව්‍යාකූල තත්ත්වය ඇත කරන බව පෙනේ.

මෙම අධ්‍යක්ෂවරයා මින් පෙර විශේෂඥ වෛද්‍යවරුන්ගේ මාරුවීම් හා පත්වීම් භාරව සිටින කාලයේදීද මෙවැනිම ගැටලු ඇති කර තිබේ. මේ පිළිබඳව ඊයේ දිනයේ සෞඛ්‍ය සේවා අධ්‍යක්ෂ ජනරාල්වරයා සමග විශේෂ සාකච්චාවක් පැවති අතර එහිදී මෙම ගැටලුවට වහා මැදිහත් වීමට එතුමා එකඟවිය. කෙසේ වෙතත් මෙම ගැටලු ඇති කරන අධ්‍යක්ෂවරයා පිළිබඳව රාජ්‍ය සේවා කොමිෂන් සභාවට පැමිණිලි කිරීමට මධ්‍යම කාරක සභාව තීරණය කරන ලදී.

එසේම සෞඛ්‍ය සේවා අධ්‍යක්ෂ ජනරාල්වරයාගේ මැදිහත් වීම හා රටේ පවත්නා ආපදා තත්ත්වය සැලකිල්ලට ගෙන යෝජිත වෘත්තීය ක්‍රියාමාර්ග ලබන සතිය තෙක් කල් දැමීමට තීරණය කරන ලදී. වෘත්තීය සමිති ක්‍රියාමාර්ග දිනය තීරණය කිරීමේ බලය විධායක සභාව වෙත පැවරුණි.

අද පස්වරුවේ පාර්ලිමේන්තු සංකීර්ණයේදී ගරු සෞඛ්‍ය අමාත්‍යතුමා සමඟ මේ පිළිබඳ අප සංගමය වැඩිදුරටත් සාකච්චා කිරීමට නියමිතය.

### 02. රටේ උද්ගතව ඇති ආපදා තත්ත්වය

අයහපත් කාලගුණ තත්ත්වය හේතු කොට ගෙන රටේ උද්ගතව ඇති ආපදා තත්ත්වය පිළිබඳව රජයේ වෛද්‍ය නිලධාරීන්ගේ සංගමයේ අද පැවති මධ්‍යම කාරක සභාවේ අවධානය යොමු වූ අතර එහිදී පහත තීරණ වලට එළඹිණි.

- නිවාඩු ලබා සිටින සමාජිකයන් සිටි නම් වහාම තමන්ගේ සේවා ස්ථාන වලට වාර්තා කරන ලෙසත් මෙම තත්ත්වය සමනය වන තෙක් නිවාඩු ගැනීමෙන් වලකින ලෙසත්,
- හදිසි සහන සේවා සඳහා අවශ්‍ය වුවහොත් තම රාජකාරි වේලාවෙන් බැහැරව හෝ සමාන්‍ය රාජකාරි ස්ථානයෙන් පරිබාහිරව ආයතන ප්‍රධානියාගේ අවසරය මත අවශ්‍ය සහාය ලබා දෙන ලෙසත්,
- හදිසි ප්‍රතිකාර සේවා සඳහා අවධානය යොමු කරන අතරම වසංගත රෝග ව්‍යාප්තිය වැළැක්වීමට අවශ්‍ය පියවර ගන්නා ලෙසත් සියලු සමාජිකයන්ගේ ඉල්ලා සිටිනු ලැබේ.

ස්තූතියි.

වෛද්‍ය නලින්ද හේරත්,  
ලේකම්.

වැඩි දුර විස්තර :-  
වෛද්‍ය නවින් සොයිසා - 0718582444  
වෛද්‍ය හරිත අලුත්ගේ - 0718121619  
වෛද්‍ය සෙනරත් ප්‍රනාන්දු - 0772604208